

50

መሠረታዊ የተውሃድ
ጥያቄዎችና
መልሶቻቸው

2

ሐ.ላል ሊ.ሚ.ታ.ድ:



COOPERATIVE OFFICE FOR CALL
AND GUIDANCE EASTERN JEDDAH
P.O. BOX : 102137 - JADDAH 21321 K.S.A.
TEL.: 8200005 (5 LINES) - FAX: 6240398

50

መሠረታዊ የተውሂድ
ጥያቄዎችና
መልስዎቻቸው

ሒላል ሊሚትድ

ሰ.ቁ. 75 12 79/79 25 83

ፖ.ሣ.ቁ. 160239

አዲስ አበባ ኢትዮጵያ

መብቱ በሕግ የተጠበቀ ነው



መገቢያ

«ተውሒድ» የኢስላማዊው ዕምነት መሠረታዊ ክፍል ሲሆን፣ በአላህና በሰዎች መካከል የሚኖረውን ግንኙነት ግልፅና ጉልህ ያደርጋል።

እኛ መስሊሞች በአላህ አንድነት፣ ተንክባካቢነትና የፍጥረት-ዓለሙ የበላይ ገዥነት እናምናለን። መመለክ የሚገባው ጋይል እርሱ ብቻ መሆኑን ክልብ እንቀበላለን።

የዚህች እጥር ምጥን ብላ የተዘጋጀች መጽሐፍ ዓለማ መሠረታዊ የተውሒድ ዕንሰ-ሐሳቦችን ማስጨበጥ ሆኖ፣ በጥያቄና መልስ መልክ ነው የተዘጋጀችው። 50 ያህል ጥያቄዎችንና መልሶቻቸውን አካታለች። የሚቀርቡት ጥያቄዎች እጅግ መሠረታዊና መልሶቹም አጭር፣ ግን አጥጋቢ እንዲሆኑ የሚቻለው ሁሉ ተደርጓል። መጽሐፏ በየትኛውም የዕድሜ ክልል ለሚገኙ ሰዎች ጠቀሜታ እንደሚኖራት ይታመናል።

እንባቢያን መጽሐፏ የያዘቻቸውን ቁምነገሮች ክብደት በመገንዘብ በጥንቃቄ እንዲያነቧትና እንዲያጠናት ግብዣ ተርጉላቸዋል።

ሐ ጎ ል ሊ ሚ ት ድ

ጥያቄ- ገታዎን ማን ነው?

መልስ:- ጌታዬ እኔንና ሌሎችንም ፍጡራን የፈጠረ! እንዲሁም ፍጥረታችን በፀጋው የሚንከባከበው አላህ ነው።

ጥያቄ- ሃይማኖትህ ምንድን ነው?

መልስ:- ሃይማኖቴ ኢስላም ነው፤ በፍቅር፣ በተስፋና በፍርሃት ለአላህና ለመልዕክተኛው ትዕዛዞች ተገኝሮና ታዛዥ መሆን።

ጥያቄ- አላህን እንዴት ሲታወቅ ቻልክ?

መልስ:- አላህን ላውቅ የቻልኩት ፍጥረተ-ዓለሙን በመርመር ነው። ማለትም ቀንና ማታን፣ ፀሐይንና ጨረቃን፣ ሰማይና ምድርን እንዲሁም በውስጣቸው ያሉ ፍጡራንን ሁሉ በማስተዋል።

ጥያቄ- አላህ የት ነው?

መልስ:- አላህ ከፍጥረታቱ ተለይቶ ከሰማየ ሰማያት በላይ ከዐርሹ ላይ ነው።

ጥያቄ- አላህ ከእኛ ጋር ነው?

መልስ:- አላህ ከተላቀው ዐርሹ ላይ ነው። ግና በዕውቀቱ፣ በመስማት፣ በማየትና በሌሎች ባህርያት ከእኛ ጋር ነው። አላህ እንዲህ ይላል:-

¹ «ረብ» የሚለው የዐረብኛ ቃል እያሌ ትርጉሞች አሉት። ከነዚህም መሀከል የበላይ፣ ተንከባካዊ፣... የሚሉት ተጠቃሾች ናቸው።

«(አላህም) አለ:- አትፍሩ! እኔ በእርግጥ ከናንተ ጋር ነኝና! እሰማለሁ! እያለሁም::» (20 ፣ 46)

ጥያቄ- የሕላህ ወዳጆች ስነምግባር ናቸው?

መልስ:- የአላህ ወዳጆች ጥንቁቆችና መልካም መሪዎች ናቸው! አላህን በእጅጉ የሚፈሩ፣ ከጋጢአት የራቁ፣ ከወንጀል የተጠበቁ፣ መልካም ሥራዎችን ለሚፈጸም የሚጥሩ፣ ቁርአንና ሱንናን አጥብቀው የያዙ የአላህ አገልጋዮች።

ጥያቄ- ሕላህን የምትገዛው በምን ስኬት ነው?

መልስ:- አላህን የምገዛው የማደርገው ዲባዳህ ሙሉ በሙሉ ለእሱ ብቻ በሚሆን እኳኋን ነው። በዲባዳዩ -ከእርሱ ውጭ ማንንም ምንንም በእርሱ ላይ ሳላጋራ።

ጥያቄ- ሕላህ መልዕክተኞችን የሳካቸው ስምንድን ነው?

መልስ:- አላህ መልዕክተኞችን የሳካው ሰዎች አላህን ብቻ እንዲያመልኩና በእሱ ላይም ምንንም እንዳያጋሩ ጥሪ እንዲያደርጉ ነው። እንዲሁም የሰው ልጆች በአላህ ላይ ምንም ዓይነት አቤቱታ እንዳይኖራቸው።

ጥያቄ- የኢስላም ትርጉም ምንድን ነው?

መልስ:- ኢስላም ለአላህ (ለትዕዛዞቹ፣ ለሕግጋቱና ደንቦቹ...) እጅ መስጠት ነው።

ጥያቄ- የኢስላም መሠረቶች ምን ምን ናቸው?

መልስ:- የኢስላም መሠረቶች የሚከተሉት ናቸው:-

- 1- የዕምነት ቃል ምስክር (ቃለ-ተውሒድ)፡
«ከአላህ ሌላ እውነተኛ አምላክ የለም፤ ሙሐመድ የአላህ መልእክተኛ ናቸው።»፤
- 2- ሶላትን አስተካክሎ መስገድ፤
- 3- ዘካትን መክፈል፤
- 4- የረመዲንን የም መያም፤
- 5- ሐጅ (የተከበረውንና የተቀደሰውን የአላህን ቤት መጎብኘት)፡ ችሎታው ላለው።

ጥያቄ- ሲማን ምንድን ነው?

መልስ:- ኢማን ማለት የዕምነት ዕንሰ-ሐሳቦችን ከልብ መቀበል፤ በምላስ መመስከር እና በአካላት (መልካም ተግባራትን) ማከናወን ነው።

ጥያቄ- ሲማን ሊጨምርና ሊቀንስ ይችላል?

መልስ:- አዎ፤ ኢማን ሊጨምር ወይም ሊቀንስ ይችላል።

ጥያቄ- ሲማን ይጨምራል፤ ይቀንሳል፤ ስትል ምን ማለትህ ነው?

መልስ:- ኢማን ለአላህ ተገዥ ስንሆንና መልካም ሥራ ስንሠራ የሚጨምር ሲሆን፤ ኃጢአትና ክፉ ሥራዎችን ስንፈጽም ደግሞ ይቀንሳል።

ጥያቄ- የኢማን መሠረቶች ምን ምን ናቸው? ቁጥራቸውስ ስንት ነው?

መልስ:- የኢማን መሠረቶች ስድስት ናቸው። እነሱም፡-

- 1- በአላህ ማመን፤
- 2- በመላእክቶች ማመን፤
- 3- በመልዕክተኞች ማመን፤

- 4. በቅዱሳን መጻሕፍት ማመን?
- 5. በትንሳኤ ቀን ማመን?
- 6. ማንኛውም ነገር፣ በጎም ይሁን ክፉ፣ የሚፈጸሙ ፀመው በአላህ ፈቃድና ውሳኔ መሆኑን ማመን ናቸው።

ጥያቄ- በአላህ ማመን ምንድን ነው?

መልስ:- አላህ ብቸኛ ፈጣሪ፣ አስተዳዳሪ (ተቆጣጣሪ)፣ መጋቢና የሁሉም ጉዳይ አስተናገሪ መሆኑን ማመን ነው። ሁሉም ነገር የእሱ ጥገኛ ሊሆን፣ እሱ ግን የማንም ጥገኛ አይደለም። ዲባዳ የሚገባው ለእሱ ብቻ ነው። መልካምና የተዋቡ ሰሞች፣ እንዲሁም ፍፁም የሆኑ ባህርያት አሉት።

ጥያቄ- የመላእክታንን ምንነትና መለያ ባህሪ ጥቀስ።

መልስ:- መላዕክታን ከብርሃን የተፈጠሩ የአላህ አገልጋይ ፍጡራን ናቸው። አላህን አይወነጅሉም ያዘዛቸውን በትክክል ይከውናሉ።

ጥያቄ- ከአላህ በተወረዱ መጽሐፍትና በመሰደድ ማመን ማለት ምን ማለት ነው?

መልስ:- አላህ ኑሕን፣ ኢብራሂምን፣ ሙሳን፣ ዲዳንና ሌሎችንም አያሌ መልዕክተኞች ልኗል። ተውራትን፣ ኢንጂልንና ሌሎችንም መለኮታዊ መጽሐፍት አውርዷል። የነቢያት ተልዕኮ የሰው ልጆች አላህን ብቻ ያለምንም ማሻሻኪ እንዲያመልኩት ጥሪ ማድረግ ነው። የነቢያት መቋጫ ነቢዩ ሙሐመድ (ሶ.ዐ.ወ) ናቸው። ለሌሎች ነቢያት የተላኩ መጻሕፍት በቁርአን ተሸረዋል። ስለዚህ አላህ መመለክ የሚገባው ቁርአን ባስተማረውና ነቢዩ (ሶ.ዐ.ወ) በተግባር ባላዩት መልኩ ሊሆን ይገባል።

ጥያቄ- በመጥው ዓለም (አኸራ) መኖር አምናለሁ ማለት ምን ማለት ነው?

መልስ:- በመጥው ዓለም መኖር ማመን ማለት አላህ በዚህች ዓለም ላይ ላለ እያንዳንዱ ነገር ቀነ-ቀጠሮ እንዳደረገለት መቀበል ነው። ዓለም ትጠፋለች። የሰው ልጆችና ሌሎች ፍጥረታትም በሙሉ ይሞታሉ። አላህ ሰዎችን ከመቃብር እንዲቀሰቀሱ ያደርጋቸዋል። እናም በዚህች ዓለም ውስጥ ለፈፀሙት ክፉም ይሁኑ በጎ ተግባራት ይጠይቃቸዋል። ለሠሩት መልካም ሥራ ይክላቸዋል። በጥፋታቸው ደግሞ ይቀጣቸዋል።

ጥያቄ- በቀደር ማመን ትርጉሙ ምንድን ነው?

መልስ:- በቀደር ማመን ማለት በዚህች ዓለም ላይ እያንዳንዱ ክንውን በአላህ ዕቅድና ፕላን መሠረት መፈፀሙን ከልብ መቀበል ነው። አላህ ሁሉንም ነገር የፈጠረው በዕቅድና ፕላን (ቀደር) ነው።

ጥያቄ- «ከአላህ ሰላ አምላክ የለም» የሚለው ቃል ትርጉም ምንድን ነው?

መልስ:- ትክክለኛ እውነተኛ አምላክ አላህ ብቻ ነው፤ ከርሱ በስተቀር ሌላ አምላክ የለም፤ ማለት ነው። ከአላህ ውጭ ያሉትን አማልክት ሐሰተኛ መሆናቸውን መናዘዝና ብቸኛውና እውነተኛ አምላክ አላህ ብቻ መሆኑን ማዕደቅ ነው።

ጥያቄ- «መሐመድ የአላህ መልአክተኛ ናቸው» የሚለው ቃል ትርጉም ምንድን ነው?

መልስ:- እርሳቸው ያዘዙንን ነገሮች ሙሉ በሙሉ መቀበልና ከከለከሉን ነገሮች ሙሉ በሙሉ መከልከል፤ እንዲሁም

ያስተላለፉልንን መልዕክት ከልብ አምነን መቀበል ማለት ነው።

ጥያቄ- የዕምነት ምስክርነት መገለጫዎች ምን ምን ናቸው? ቁጥራቸውስ?

መልስ:- የዕምነት ምስክርነት መገለጫዎች ሰባት ናቸው። እነሱም:-

- 1- ዕውቀት- የማይምነት ተቃራኒ!
- 2- «የቂን» (አርግጠኝነት)- የጥርጣሬ ተቃራኒ!
- 3- «ኢቸላስ» (ቅንነት)- የሽርክ ተቃራኒ፣ የ«ኒያ» ተአሚኒነትና ንጹህነት!
- 4- እውነተኝነት- የአስመሳይነት ተቃራኒ።
- 5- ፍቅርና ፅናት- የአላህን ሃይማኖት የመተው ተቃራኒ!
- 6- ታዛዥነትና ተገዢነት- የአመጸኝነት ተቃራኒ!
- 7- በሙሉ ልብ መቀበል- የእምቢተኝነትና የክህደት ተቃራኒ።

ጥያቄ- ስላህ ያዘዘን ትዕቁ ነገር ምንድን ነው?

መልስ:- አላህ ያዘዘን ትዕቁ ነገር «ተውሒድ» -የአላህ አሃዳዊነት- ነው።

ጥያቄ- «ተውሒድ» ምንድን ነው?

መልስ:- ተውሒድ ከአንድ አላህ ሌላ በትክክል ሊገዙት የሚገባ አምላክ አለመኖሩንና አላህ ራሱ ወይም መልዕክተኛው የርሱን ማንነት ለመገለጽ የተጠቀሙባቸውን የባህርያት ስምች ማጽደቅ ነው።

ጥያቄ- የተውሒድ ዘርፎች ምን ምን ናቸው?

መልስ:- ሦስት የተውሒድ ዘርፎች አሉ። እነሱም፡-

- 1- «ተውሒድ አሩቡቢየህ» (የተግባር አሃዳዊነት)፤
- 2- «ተውሒድ አል-አሉሂያ» (የተመላኪነት አሃዳዊነት)፤
- 3- «ተውሒድ አል-አስማእ ወሲፋት» (የባህርያትና የተዋቡ ስሞች አሃዳዊነት) ናቸው።

ጥያቄ- «ተውሒድ አሩቡቢየህ» (የተግባር አሃዳዊነት) ምንድን ነው?

መልስ:- አላህ በሥራዎቹ በመፍጠር በማስተናበር ሕይወትን በመለገስም ሆነ በመንፈግ ወዘተ- አንድና ብቸኛ መሆኑን ሲያሳይ መቀበል ነው።

ጥያቄ- «ተውሒድ አል-አሉሂያ» (የተመላኪነት አሃዳዊነት) ምንድን ነው?

መልስ:- እንደ ሶላት፣ ዘካት፣ ያም፣ ሩኩዕ፣ ሱጁዳና መሠል የአምልኮ ክንውኖች መፈፀም ያለባቸው ለአላህ ብቻ መሆኑን ማጽደቅ ነው።

ጥያቄ- «ተውሒድ አል-አስማእ ወሲፋት» (የባህርያት አሃዳዊነት) ምንድን ነው?

መልስ:- የአላህን ስሞችና ባህርያት በቁርአንና ሱንና ውስጥ በተጠቀሱበት አኳኋን፣ ከልዕልናቸው ጋር በሚጣጣም መልኩ እንዳሉ መቀበል ነው።

ጥያቄ- ሂባዳን አንዳት ትገልጻለህ?

² በኢስላም አምልኮ (ጊባዳ) በነጻነት መሰል የአምልኮ ክንውኖች ብቻ የሚገደብ ለይደለም። እያንዳንዱን የሕይወት ዘርፍ ይመለከታል።

መልስ:- ዲባዳ አላህ የሚወዳቸውንና የሚደሰትባቸውን -ተግባራትና ቃላት- የሚያካትት አጠቃላይ ቃል ነው።

ጥያቄ- የዲባዳ መገሰጫዎች ምን ምን ናቸው?

- 1- ለአላህ ፍፁም ታማኝ ሆኖ መገኘት።
- 2- ለአላህ መልዕክተኛ ታዛዥ መሆንና ሱንናቸውን መከተል።

ጥያቄ- ጥቂት የዲባዳ ዓይነቶችን ዘርዘር።

መልስ:- ከዲባዳ ዓይነቶች ጥቂቶቹ፡- ሶላት፣ የግዴታ ምዕዋት፣ ያም፣ ሐጅ፣ አላህን መፍራት፣ እዝነቱን ተስፋ ማድረግ፣ እርዳታውን መክፈል እና ያዘዛቸውና ግዴታ ያደረጋቸው ሌሎች የአምልኮ ክንውኖች ናቸው።

ጥያቄ- አላህ ከምንም በላይ ስጥብቆ የከሰከሰው ነገር ምንድን ነው?

መልስ:- አላህ እጅግን የከለከለው ነገር ሺርክ (ከአላህ ጋር ሌላ አማልክትን ማጋራት) ነው።

ጥያቄ- በአላህ ማጋራት (ሺርክ) ምንድን ነው?

መልስ:- በተግባራቱ አላህ ሊጋራ የሚችል ሌላ አካል ይኖራል ብሎ ማመን፣ ማለትም ለአላህ ተጋራ ማድረግ ወይም በአላህ መብቶች ላይ ተቀናቃኝ ማበጀት ነው።

ጥያቄ- የሺርክ -የማጋራት- ዓይነቶች ምን ምን ናቸው?

መልስ:- የሺርክ ዓይነቶች ሦስት ናቸው። እነሱም፡-

- 1- ትልቅ ሺርክ (ሺርኩል አክቦር)፤

- 2- መለሰተኛ ሺርክ (ሺርኩል አሰገር)!
- 3- ድብቅ ሺርክ (ሺርኩል ኸፍይ) ናቸው።

ጥያቄ- ትዕቅ ሺርክ (ሺርኩል አከበር) ምንድን ነው?

መልስ:- ትልቅ ሺርክ -ማንኛውንም ዓይነት ዓባይ ከአላህ ውጭ ለሌላ ማድረግ ሲሆን፣ በዚህ ዓይነት ሺርክ ላይ ለሞተ ሰው አላህ ምህረት አያደርግለትም። መልካም ሥራዎቹንም አይቀበልም። እንዲህ ዓይነቱ ሰው ከኢስላም ጉራ ውጭ ነው።

ጥያቄ- የትልቁ ሺርክ ዓይነቶች ምን ምን ናቸው?

መልስ:- የትልቁ ሺርክ ዓይነቶች አራት ናቸው። እነሱም፡-

- 1- የልመና (ዱዳ) ሺርክ- ከአላህ ውጭ ሌላን ሃይል መለመን፤
- 2- የ«ኒያህ» ሺርክ- የአንድን ክንውን ዓላማ «ኒያ» ከአላህ ሳይሆን፣ ከሌሎች አማልክት ጋር ማቆራኘት፤
- 3- የታዛዥነት ሺርክ- የአላህን ትዕዛዝ በሚቃረን መልክ፣ ለማንኛውም አካል ታዛዥ መሆን፤
- 4- የፍቅር ሺርክ- ለአላህ ብቻ የሚገባውን ፍቅር ለሌሎች ማድረግ።

ጥያቄ- መለሰተኛ ሺርክ (ሺርኩል አሰገር) ምንድን ነው?

መልስ:- መለሰተኛ ሺርክ ራያእ ሲሆን፣ ይህም የዓባይ ክንውኖችን አላህን ለማስደሰት ሳይሆን ለሌላ ዓላማ መፈፀም ነው። የዚህ ዓይነቱ ሺርክ ፈጻሚውን ከኢስላም ጉራ ውጪ አያደርገውም።

ጥያቄ- ደብቅ ሺርክ (ሺርኩል ኸፍይ) ምንድን ነው?

መልስ:- ድብቅ ሺርክ አላህ እንዲከሰቱ በፈቀዳቸው ሁኔታዎችና ከስተቶች ከአለመርካት የሚመነጭ የሺርክ ዓይነት ነው።

ጥያቄ:- ድብቅ ሺርክ ሰመኖሩ ከቁርኣን ወይም ከሐዲስ ዋቢ ጥቀስ።

መልስ:- ተከታዩ የነቢዩ (ሲ.ዐ.ወ) ለዚህ ዓይነቱ ሺርክ ማረጋገጫ (ዋቢ) ሆኖ ሊቀርብ ይችላል።

«ሺርክ በዚህ አማህ (ሕዝብ-መ-ሰሊም) ውስጥ፣ ጥቁር ጉንጽን በጥቁር ድንጋይ ላይ በጨለማ ምሽት በምታደርገው ገዢ ከሚሰማው የኩቴ ድምጽ ይበልጥ የተደበቀ ነው።»

ጥያቄ:- የ«ኩፍር» (ከህደት) ዓይነቶች ምን ምን ናቸው?

መልስ:- የኩፍር ዓይነቶች ሁለት ናቸው፡-

- 1- ከኢስላም ውጪ የሚያደርግ (ትልቁ) ኩፍር
- 2- ከኢስላም የማያስወጣ እና የአላህን ዐጋ እርሱ ለፈቀደው ግልጋሎት ካለማዋል የሚመነጭ መለስ ተኛ ወይም ትንሹ ኩፍር ናቸው።

ጥያቄ:- የትሰቁ ኩፍር ዓይነቶች ምን ምን ናቸው?

መልስ:- የትልቁ ኩፍር ዓይነቶች አምስት ናቸው።

- 1- የከህደት ኩፍር!
- 2- እውነትን በጥልቅ እየተረዱ ያለመቀበል (የእምቢተኝነት) ኩፍር!
- 3- የጥርጣሬ ኩፍር!

- 4 የአላህን መልዕክትና ትዕዛዝ ከማድመጥ የመሸ ሽግ ኩፍር!
- 5 የሙናፊቅነት ኩፍር።

ጥያቄ- የሙናፊቅነት ዘርፎች ምን ምን ናቸው?

መልስ:- ሁለት የሙናፊቅነት ዘርፎች አሉ። እነሱም፡-

- 1- የዕምነት ሙናፊቅነት።
- 2- የተግባር (የሥራ) ሙናፊቅነት።

ጥያቄ- የዕምነት ሙናፊቅነት ምንድን ነው?

መልስ:- ስድስት ዓይነት የዕምነት ሙናፊቅነቶች አሉ። እነሱም፡-

- 1- መልክተኛውን (ሶ.ዐ.ወ) መካድ!
- 2- መልክተኛው የተላኩበትን ነገር (በከፊል ይሁን በሙሉ) መካድ!
- 3- መልክተኛውን መጥላት!
- 4- መልክተኛው የተላኩበትን ነገር (በከፊል ይሁን በሙሉ) መጥላት!
- 5- በኢስላም ውድቀት መደሰት!
- 6- የኢስላምን መጠናከር መጥላት!

ጥያቄ- የተግባር (የድርጊት) ሙናፊቅነት ምንድን ነው?

መልስ:- አምስት ዓይነት የተግባር (የድርጊት) ሙናፊቅነቶች አሉ። እነሱም፡-

- 1- ሐሰት መናገር!
- 2- ቃል ኪዳንን ማፍረስ!
- 3- ሲታመኑ መከዳት!

4. ሲከራከሩ መምገድ፤

5. ሲዋዋሉ ማታለል።

ጥያቄ- ከሺርክ ጋር መዕካም ሥራስ ስላህ ዘንድ ተቀባይነት ስለውን?

መልስ:- ከሺርክ ጋር የተቀላቀለ ማንኛውም መልካም ሥራ በስላህ ዘንድ ተቀባይነት የለውም።

﴿ وَالْوَالِدَاتُ لِحَبِطِ عَنْهُنَّ مَا كَانُوا يَعْلَمُونَ ﴾ سورة الأنعام

«ይህ የሥራ መምሪያ ነው። በርሱ ከባሮቹ የሚሻውን ሰው ይመራል፤ ባጋሩም ኖሮ ይሠሩት የነበሩት ከነሱ በታበለ ነዘር።» (6 ፣ 88)

إِنَّ اللَّهَ لَا يَغْفِرُ لِمَن يُشْرِكْ بِهِ وَيَغْفِرُ مَا دُونَ ذَلِكَ لِمَن يَشَاءُ وَمَن يُشْرِكْ بِاللَّهِ فَقَدْ ضَلَّ ضَلًّا بَعِيدًا

«ሥራ በርሱ ማጋራትን አይምርም፤ ከዚህም ወዲያ ያለውን ለሚሻው ሰው ይምራል። በሥራም የሚያጋራ ሰው፤ (ከውነት) የራቀን መሰላት በእርግጥ ተሳሳተ።» (4 ፣ 116)

ጥያቄ- ሲሰላምን የሚያበላሽ ነገሮች ምን ምን ናቸው?

መልስ:- ሊሰላምን የሚያበላሹ ነገሮች አሥር ናቸው። እነሱም፡-

- 1- የዲባዳ ሺርክ፤
- 2- የሙሽሪኮችን ከሀደት አለማዕደቅ፣ ተቀባይነት እንደ ሌላቸው መጠራጠር ወይንም የዕምነታቸውን ትክክለኛነት መቀበል፤
- 3- በሥራና በሰዎች መካከል የሚለመኑ፣ ሰዎች የሚመኩባቸውና አማላጅ (ሸፋዕ) ደላላዎችን ማድረግ፤

- 4- በሌሎች ሃይላት የተነደፉ መመሪያዎች መልዕክተኛው ይዘውት ከመጡት መለኮታዊ መመሪያ የተሻሉ ናቸው ብሎ ማመን፤
- 5- መልክተኛው የተላኩበትን ነገር (በሙሉም ይሁን በክፈል) መጥላት፤
- 6- መልክተኛው ይዘውት በመጡት ሃይማኖት ወይም በምንዳና ቅጥቱ መቀለድ፤
- 7- ድግምት፤
- 8- ለሙስሊሞች በጠላትነት ከተሰየሙ ሙሽራኮች ጋር መወገን፤
- 9- ሰይድ ሽድር ሙሳ ይዘውት የመጡትን መለኮታዊ ድንጋጌ «መቃረን» የሚፈቀድላቸው እንደቻሉ ሁሉ ነቢዩ ሙሐመድ ያመጡትንም መለኮታዊ ድንጋጌ «መቃረን» የሚፈቀድላቸው ሰዎች ይኖራሉ ብሎ ማመን፤
- 10- ከአላህ «ዲን» መሸሸግ፤ ይህን ለማወቅና ለመተግበር ምንም ዓይነት ጥረት አለማድረግ።

ጥያቄ- ማንኛውም መስሊም መማር ያለበት ሦስቱ መሠረታዊ ነገሮች ምንድን ናቸው?

መልስ:- ሦስቱ መሠረታዊ ነገሮች፡-

- 1- ፈጣሪውንና የበላይ ገዥውን አላህን ማወቅ፤
- 2- ዲኑን ማወቅ፤
- 3- መልክተኛውን ሙሐመድን (ሶ.ዐ.ወ) ማወቅ።

ጥያቄ- ጣጉት ምንድን ነው?

መልስ:- ከአላህ ሌላ ሰዎች የሚገቡት፣ የሚከተሉት ወይንም የሚታዘቡት ማንኛውም ሃይል ጣጉት ይባላል።

ጥያቄ- ሰንት የጣጉት ዓይነቶች ስሉ?

መልስ:- የጣጉት ዓይነቶች ስዙ ናቸው። ነገር ግን ቀንደኞቹ አምስት ናቸው።

ጥያቄ- ቀንደኞቹን የጣጉታት መሪዎች ጥቀስ።

መልስ:-

- 1- ሰዎች የአላህ ሌላ ያሉ ሃይላትን እንዲያመልኩ ሌት ተቀን ጥሪ የሚያደርገው ሰይጣን!
- 2- የአላህ ህግጋትና ድንጋጌዎች የሚቀይር ግፊኖ ዳኛ!
- 3- አላህ ባወረደው ህግ የማይፈርድና አላህ በቀረጸው ሥርዓት የማያስተዳድር መሪ!
- 4- የሩቅ ሚስጥር (ገይብ) አውቃለሁ የሚል!
- 5- እንዲመለከ ፈቅዶና ወደ ሰዎች የሚያመልኩት ማንኛውም ሃይል።

مطابع الحاد الهندسية/القاهرة
تليفون/فاكس : (٢٠٢) ٥٤٠٢٥٩٨

• سوألاً وجواباً عن التوحيد

اللغة الأمهرية



المكتب التعاوني للدعوة والإرشاد وتوعية الجاليات في شرق جدة
تحت إشراف وزارة الشؤون الإسلامية والأوقاف والدعوة والإرشاد
هاتف: ٦٢٠٠٠٥ (٥ خطوط) - فاكس: ٦٢٤٠٢٩٨ - ص. ب. ١٠٢٢٧ - جدة، ٢١٢٢١